

1. भारत के प्राचीनतम प्राप्त सिक्के—

- | | |
|-----------------|-----------------|
| (a) तांबे के थे | (b) सोने के थे |
| (c) रांगा के थे | (d) चांदी के थे |

U.P.P.S.C. (GIC) 2010

उत्तर—(d)

भारत के प्राचीनतम प्राप्त सिक्के आहत सिक्के या पंचमार्क सिक्के थे, जो चांदी के बने थे। इनके ऊपर ठप्पा देकर निशान बनाए जाते थे, इसीलिए इन्हें 'आहत सिक्के' या 'पंचमार्क सिक्के' कहा जाता है।

2. निम्नलिखित में से कौन-सा सही सुमेलित नहीं है?

- (a) अंग-चंपा
- (b) कोशल-अहिच्छत्र
- (c) वत्स-कौशाम्बी
- (d) मत्स्य- विराटनगर

U.P. R.O/A.R.O. (Mains) 2017

उत्तर—(b)

कोशल महाजनपद की राजधानी साकेत तथा श्रावस्ती थी। उत्तरी पांचाल की राजधानी अहिच्छत्र और दक्षिणी पांचाल की राजधानी काम्पिल्य थी। शेष सभी विकल्प सही सुमेलित हैं।

3. सूची-I तथा सूची-II को सुमेलित कीजिए तथा सूचियों के नीचे दिए गए कूट की सहायता से सही उत्तर चुनिए—

सूची-I (राजा)	सूची-II (राज्य)
A. प्रद्योत	1. मगध
B. उदयन	2. वत्स
C. प्रसेनजित	3. अवन्ति
D. अजातशत्रु	4. कोसल

कूट :

- (a) A-1, B-2, C-3, D-4 (b) A-4, B-3, C-2, D-1
(c) A-3, B-2, C-4, D-1 (d) A-4, B-1, C-3, D-2

U.P.P.C.S. (Pre) 2000

U.P. Lower Sub. (Spl.) (Pre) 2004

उत्तर—(c)

सूची-I और सूची-II से सही सुमेलन है—

सूची-I (राजा)	सूची-II (राज्य)
प्रद्योत	— अवन्ति
उदयन	— वत्स
प्रसेनजित	— कोसल
अजातशत्रु	— मगध

4. चंड-प्रद्योत किस प्राचीन गणराज्य के राजा थे?

- (a) काशी (b) अंग
(c) अवन्ति (d) वज्जि

M.P.P.C.S. (Pre) 2019

उत्तर—(c)

चंड-प्रद्योत अवन्ति का शासक था। बुद्ध काल में अवन्ति की राजधानी उज्जैन थी। बिंबिसार के समय में मगध के साथ चंड-प्रद्योत का संबंध मैत्रीपूर्ण था। एक बार प्रद्योत के पाण्डुरोग से ग्रसित होने पर बिंबिसार ने अपने राजवैद्य जीवक को उसके उपचार हेतु भेजा था।

5. अभिलेखीय साक्ष्य से प्रकट होता है कि नंद राजा के आदेश से एक नहर खोदी गई थी—

- (a) अंग में (b) बंग में
(c) कलिंग में (d) मगध में

U.P.P.C.S. (Pre) 1999

उत्तर—(c)

खारवेल के हाथीगुम्फा अभिलेख से नंद राजा महापद्मनंद की कलिंग विजय सूचित होती है। इसके अनुसार, नंद राजा जिनिसेन की एक प्रतिमा उठा ले गया तथा उसने कलिंग में एक नहर का निर्माण करवाया था।

6. उज्जैन का प्राचीनकाल में नाम क्या था?

- (a) तक्षशिला
(b) इंद्रप्रस्थ
(c) अवन्तिका
(d) इनमें से कोई नहीं

M.P.P.C.S. (Pre) 1993

U.P.P.C.S. (Pre) 2009

उत्तर—(c)

मध्य प्रदेश में स्थित उज्जैन को भारत के प्राचीन ऐतिहासिक नगरों में गिना जाता है। यह 16 महाजनपदों में से एक अवन्ति की दो राजधानियों में से एक थी। उत्तरी अवन्ति की राजधानी उज्जयिनी तथा दक्षिणी अवन्ति की राजधानी माहिष्मती थी। अवन्ति को अवन्तिका भी कहा जाता था।

7. निम्नलिखित मानचित्र में प्राचीन भारत में पाए जाने वाले सोलह महाजनपदों में से चार दर्शाए गए हैं—

क्रमशः A, B, C, D द्वारा अंकित स्थल कौन-से हैं?



- (a) मत्स्य, चेदि, कोसल, अंग
(b) शूरसेन, अवन्ति, वत्स, मगध
(c) मत्स्य, अवन्ति, वत्स, अंग
(d) शूरसेन, चेदि, कोसल, मगध

I.A.S. (Pre) 1997

उत्तर—(c)

प्रश्नगत मानचित्र में A, B, C, D से क्रमशः मत्स्य, अवन्ति, वत्स तथा अंग महाजनपद दर्शाए गए हैं। मत्स्य महाजनपद राजस्थान प्रांत के जयपुर, अलवर तथा भरतपुर जिलों के निकटवर्ती क्षेत्रों में बसा था। इसकी राजधानी विराटनगर थी। पश्चिमी तथा मध्य मालवा के क्षेत्र में अवन्ति महाजनपद बसा हुआ था। इसके दो भाग थे—उत्तरी अवन्ति (राजधानी-उज्जयिनी) तथा दक्षिणी अवन्ति (राजधानी-माहिष्मती)। आधुनिक प्रयागराज तथा कौशांबी जिले प्राचीन काल में वत्स महाजनपद का निर्माण करते थे, कौशांबी इसकी राजधानी थी। बिहार के वर्तमान भागलपुर तथा मुंगेर के जिले अंग महाजनपद के अंतर्गत थे, चंपा इसकी राजधानी थी।

भारतीय इतिहास

✓ 8. प्राचीन नगर, जो महाभारत और महाभाष्य दोनों में उल्लेखित हैं—

- (a) मध्यमिका (नगरी) (b) कर्कोट
(c) विराटनगर (वैराट) (d) रैव

R.A.S./R.T.S (Pre) 2016

उत्तर—(*)

मध्यमिका (नगरी) राजस्थान, भारत में चित्तौड़ के निकट एक प्राचीन नगरी है। इस नगरी का उल्लेख महाभारत और महाभाष्य दोनों में है। विराटनगर (वैराट) राजस्थान के जयपुर में स्थित है। महाभारत काल में पांडवों ने अपना अज्ञातवास यहां व्यतीत किया था। इसका भी उल्लेख महाभारत एवं महाभाष्य में मिलता है।

9. पाटलिपुत्र के संस्थापक थे—

- (a) उदयिन (c) अशोक
(b) बिंबिसार (d) महापद्मनंद

48th to 52nd B.P.S.C. (Pre) 2008

उत्तर—(*)

पाटलिपुत्र की स्थापना अजातशत्रु ने गंगा और सोन नदी के संगम पर पाटलिग्राम में एक किला बनाकर की थी। उदयिन ने मगध साम्राज्य की राजधानी राजगृह से पाटलिपुत्र स्थानांतरित की थी।

10. 'मगध साम्राज्य की राजधानी पाटलिपुत्र' के बारे में निम्नलिखित में से कौन-सा कथन सत्य है?

- (a) पाटलिपुत्र पूरब में गंगा नदी से एवं उत्तर में चंपा नदी से घिरा हुआ था।
(b) पाटलिपुत्र उत्तर में गंगा नदी से एवं पश्चिम में सोन नदी से घिरा हुआ था।
(c) पाटलिपुत्र दक्षिण में विंध्य पर्वत से एवं पूरब में गंगा नदी से घिरा हुआ था।
(d) पाटलिपुत्र दक्षिण में विंध्य पर्वत से एवं पश्चिम में चम्पा नदी से घिरा हुआ था।

Chhattisgarh P.C.S. (Pre) 2020

उत्तर—(b)

प्राचीन पाटलिपुत्र (आधुनिक पटना) उत्तर में गंगा तथा पश्चिम में सोन नदी से घिरा हुआ था।

11. पाटलिपुत्र को किस शासक ने सर्वप्रथम अपनी राजधानी बनाया?

- (a) चंद्रगुप्त मौर्य (b) अशोक महान
(c) चंद्रगुप्त विक्रमादित्य (d) कनिष्क

42nd B.P.S.C. (Pre) 1997

उत्तर—(*)

वस्तुतः पाटलिपुत्र की स्थापना गंगा एवं सोन नदी के संगम पर हर्यक वंशीय शासक अजातशत्रु ने की थी एवं उदयिन ने राजधानी राजगृह से पाटलिपुत्र स्थानांतरित की थी।

12. निम्नलिखित में से किस राजा ने पाटलिपुत्र बसाया था?

- (a) शिशुनाग (b) बिंबिसार
(c) अजातशत्रु (d) उदयिन

44th B.P.S.C. (Pre) 2000

उत्तर—(c)

उपर्युक्त प्रश्न की व्याख्या देखें।

13. किस शासक द्वारा सर्वप्रथम पाटलिपुत्र का राजधानी के रूप में चयन किया गया?

- (a) अजातशत्रु द्वारा (b) कालाशोक द्वारा
(c) उदयिन द्वारा (d) कनिष्क द्वारा

46th B.P.S.C. (Pre) 2003

उत्तर—(c)

उपर्युक्त प्रश्न की व्याख्या देखें।

14. उदयिन-वासवदत्ता की दंतकथा संबंधित है—

- (a) उज्जैन से (b) मथुरा से
(c) माहिष्मती से (d) कौशाम्बी से

U.P. Lower Sub. (Spl.) (Pre) 2008

उत्तर—(a)

उदयिन-वासवदत्ता की दंतकथा उज्जैन से संबंधित है। इस कथा को महाकवि भास ने अपने नाटक स्वप्नवासवदत्तम् में वर्णित किया है। इस नाटक में वत्स नरेश उदयिन तथा अवंति नरेश प्रद्योत की पुत्री वासवदत्ता की प्रेम कथा का वर्णन है। यह कथा उस समय की है, जब उदयिन, उज्जयिनी के कारागार में कैद था।

15. प्रथम मगध साम्राज्य का उत्कर्ष किस शताब्दी में हुआ था?

- (a) ई.पू. चौथी शताब्दी
(b) ई.पू. छठवीं शताब्दी
(c) ई.पू. दूसरी शताब्दी
(d) ई.पू. पहली शताब्दी

42nd B.P.S.C. (Pre) 1997

उत्तर—(b)

प्रथम मगध साम्राज्य का उत्कर्ष ई.पू. छठवीं शताब्दी में हुआ था। इस साम्राज्य की महत्ता का वास्तविक संस्थापक राजा बिंबिसार (लगभग 544-492 ई.पू.) था। वह हर्यक कुल से संबद्ध था।

16. निम्नलिखित में से कौन-सा एक, ईसा पूर्व छठी शताब्दी में, प्रारंभ में भारत का सर्वाधिक शक्तिशाली नगर राज्य था?

- (a) गांधार (b) कम्बोज
(c) काशी (d) मगध

I.A.S. (Pre) 1999

उत्तर—(d)

ईसा पूर्व छठी शताब्दी के प्रारंभ में मगध भारत का सर्वाधिक शक्तिशाली नगर राज्य था। कई जातकों में इसके समकालीन शहरों की अपेक्षा इसकी समृद्धि एवं संपन्नता का साक्ष्य मिलता है। मगध की कोशल, अंग और काशी के साथ लंबी प्रतिद्वंद्विता थी। इनमें सर्वोच्चता के लिए लंबा संघर्ष चला और अंततः मगध सफल रहा।

17. प्रारंभिक गणतंत्र में कौन-सा नहीं था?

- (a) शाक्य (b) लिच्छवी
(c) यौधेय (d) उपर्युक्त सभी

U.P.P.C.S. (Pre) 1992

उत्तर—(c)

बुद्ध काल में गंगाघाटी में कई गणराज्यों के अस्तित्व के प्रमाण मिलते हैं, जो इस प्रकार हैं—(1) कपिलवस्तु के शाक्य, (2) सुमसुमारगिरि के भग, (3) अलकप्य के बुलि, (4) केसपुत के कालाम, (5) रामगाम के कोलिय, (6) कुशीनारा के मल्ल, (7) पावा के मल्ल, (8) पिप्पलिवन के मोरिय, (9) वैशाली के लिच्छवी तथा (10) मिथिला के विदेह। यौधेय गणतंत्र का पहला उल्लेख पाणिनी ने किया है। बाद में समुद्रगुप्त की प्रयाग प्रशस्ति में भी यौधेय गणतंत्र पर समुद्रगुप्त की विजय की सूचना प्राप्त होती है। इस प्रकार यह गणतंत्र चौथी शताब्दी ईसा पूर्व से गुप्तकाल तक विद्यमान था।

18. विश्व का पहला गणतंत्र वैशाली में किसके द्वारा स्थापित किया गया?

- (a) मौर्य (b) नंद
(c) गुप्त (d) लिच्छवी

48th to 52nd B.P.S.C. (Pre) 2008

उत्तर—(d)

वैशाली के लिच्छवियों ने विश्व का पहला गणतंत्र स्थापित किया था। वैशाली बुद्ध काल का सबसे बड़ा तथा शक्तिशाली गणराज्य था। लिच्छवी वज्जि संघ में सर्वप्रमुख थे।

19. ईसा पूर्व छठी सदी में विश्व की प्रथम गणतंत्रात्मक व्यवस्था कहाँ थी?

- (a) वैशाली (b) एथेन्स
(c) स्पार्टा (d) पाटलिपुत्र

46th B.P.S.C. (Pre) 2003

उत्तर—(a)

उपर्युक्त प्रश्न की व्याख्या देखें।

20. निम्न में से कौन-सा युग्म उपयुक्त जोड़ी है?

- (a) पार्श्वनाथ - जनत्रिका
(b) बिंदुसार - शाक्य
(c) स्कंदगुप्त - मौर्य
(d) चेटक - लिच्छवी

R.A. S./R.T.S. (Pre) 2013

उत्तर—(d)

राजा चेटक लिच्छवी गणराज्य के राजा थे, इनकी पुत्री वेलना का विवाह मगध नरेश बिंबिसार से हुआ था। लिच्छवी, वज्जि संघ के प्रधान वंशों में से एक था।

21. छठी शताब्दी ईसा पूर्व के 16 महाजनपदों के विषय में निम्नलिखित में से किस बौद्ध ग्रंथ में सूचना मिलती है?

- (a) दीघनिकाय (b) त्रिपिटक
(c) दीपवंश (d) अंगुत्तर निकाय

U.P.P.C.S. (Spl.) (Pre) 2004

उत्तर—(d)

बौद्ध ग्रंथ अंगुत्तर निकाय में छठी शताब्दी ई.पू. के 16 महाजनपदों की सूचना मिलती है, जो इस प्रकार हैं— अंग, मगध, काशी, कोसल, वज्जि, मल्ल, चेदि, वत्स, कुरु, पांचाल, मत्स्य, शूरसेन, अस्मक, अवन्ति, गांधार, कम्बोज। जैन ग्रंथ भगवती सूत्र में भी 16 महाजनपदों की सूची मिलती है।

22. सोलह महाजनपदों की सूची उपलब्ध है—

- (a) महाभारत में
(b) अंगुत्तर निकाय में
(c) छांदोग्य उपनिषद में
(d) संयुक्त निकाय में

46th B.P.S.C. (Pre) 2003

उत्तर—(b)

उपर्युक्त प्रश्न की व्याख्या देखें।

23. निम्न में से कौन एक बौद्ध ग्रंथ "सोलह महाजनपदों" का उल्लेख करता है?

- (a) अंगुत्तर निकाय (b) मज्झिम निकाय
(c) खुदक निकाय (d) दीघनिकाय

U.P.P.C.S. (Pre) 2008

U.P.P.C.S. (Spl.) (Mains) 2008

उत्तर—(a)

उपर्युक्त प्रश्न की व्याख्या देखें।

24. महाजनपद युग के 16 जनपदों के नाम बौद्ध साहित्य में प्रायः उल्लिखित मिलते हैं।

निम्नलिखित में से किन जनपदों के नाम पाणिनि की अष्टाध्यायी में उल्लिखित हैं?

- (A) मगध (B) अश्मक
(C) कम्बोज (D) चेदि
(E) वत्स

नीचे दिए गए कूटों में से सही उत्तर चुनिए—

- (a) A, B और C (b) D और E
(c) C, D और E (d) A, C, D और E

R.A.S./R.T.S. (Pre) (Re-Exam) 2013

उत्तर—(a)

पाणिनि संस्कृत भाषा के सबसे बड़े वैयाकरण हुए हैं। इनका जन्म तत्कालीन उत्तर-पश्चिम भारत के गांधार में हुआ था। इनके व्याकरण का नाम अष्टाध्यायी है। अष्टाध्यायी में आठ अध्याय तथा लगभग 4000 सूत्र हैं। पाणिनि के अष्टाध्यायी में उल्लेखित प्रमुख जनपद हैं—मगध, अश्मक, कम्बोज, गांधार, शूरसेन आदि। बौद्ध ग्रंथ अंगुत्तर निकाय और जैन ग्रंथ भगवती सूत्र में 16 महाजनपदों की सूची मिलती है।

25. निम्न में से किन ग्रंथों में प्राचीन भारत के सोलह महाजनपदों (षोडश महाजनपद) की सूची मिलती है? नीचे दिए गए कूट से सही उत्तर का चयन कीजिए—

1. अर्यशास्त्र
2. अंगुत्तर निकाय
3. दीर्घनिकाय
4. भगवती सूत्र

कूट :

- (a) 2 और 4 (b) 2, 3 और 4
(c) 1 और 2 (d) 1, 2 और 3

R.A.S./R.T.S. (Pre) 2016

उत्तर—(a)

उपर्युक्त प्रश्न की व्याख्या देखें।

26. महाभारत के अनुसार, उत्तरी पांचाल की राजधानी स्थित थी—

- (a) हस्तिनापुर में (b) इंद्रप्रस्थ में
(c) अहिच्छत्र में (d) मथुरा में

U.P.P.C.S. (Mains) 2006

उत्तर—(c)

उत्तरी पांचाल की राजधानी अहिच्छत्र थी तथा दक्षिणी पांचाल की राजधानी काम्पिल्य थी। इंद्रप्रस्थ कुरु की राजधानियां थीं, जबकि मथुरा, शूरसेन की राजधानी थी।

27. सोलह महाजनपदों के युग में मथुरा इनमें से किसकी राजधानी थी?

- (a) वज्जि (b) वत्स
(c) काशी (d) शूरसेन

Jharkhand P.C.S. (Pre) 2013

उत्तर—(d)

उपर्युक्त प्रश्न की व्याख्या देखें।

28. चंपा किस महाजनपद की राजधानी थी?

- (a) मगध (b) वज्जि
(c) कोशल (d) अंग

U.P.R.O./A.R.O. (Mains) 2014

उत्तर—(d)

बिहार के वर्तमान भागलपुर तथा मुंगेर के जिले अंग महाजनपद के अंतर्गत थे। इसकी राजधानी चंपा थी। महाभारत और पुराणों में चंपा का प्राचीन नाम 'मालिनी' प्राप्त होता है।

29. छठवीं शताब्दी ई.पू. में शुक्तिमती राजधानी थी—

- (a) पांचाल की (b) कुरु की
(c) चेदि की (d) अवन्ति की

U.P.P.C.S (Mains) 2011

उत्तर—(c)

छठी शताब्दी ई.पू. में आधुनिक बुंदेलखंड के पूर्वी तथा उसके समीपवर्ती भागों में चेदि महाजनपद स्थित था।

30. गोदावरी नदी के तट पर स्थित महाजनपद था -

- (a) अवन्ति (b) वत्स
(c) अस्सक (d) कम्बोज

R.A.S./R.T.S. (Pre) 2008

उत्तर—(c)

बौद्ध ग्रंथ 'अंगुत्तर निकाय' तथा जैन ग्रंथ 'भगवती सूत्र' में छठी शताब्दी ई.पू. में वर्णित 16 महाजनपदों में अस्सक या अश्मक नर्मदा तथा गोदावरी नदियों के मध्य स्थित था, जिसकी राजधानी पैतन या पोतन अथवा पोटलि (प्राचीन नाम प्रतिष्ठान) थी।

31. छठी शताब्दी ई.पू. का मत्स्य महाजनपद स्थित था—

- (a) पश्चिमी उत्तर प्रदेश में (b) राजस्थान में

(c) बुंदेलखंड में

(d) रुहेलखंड में

U.P.P.C.S. (Pre) 2017

उत्तर—(b)

छठी शताब्दी ई.पू. का मत्स्य महाजनपद राजस्थान के जयपुर, अलवर तथा भरतपुर जिले के निकटवर्ती क्षेत्रों में स्थित था। इसकी राजधानी विराटनगर थी।

32. मगध की राजधानी कौन-सी थी?

- (a) प्रतिष्ठान (b) वैशाली
(c) गिरिव्रज (राजगृह) (d) चंपा

47th B.P.S.C. (Pre) 2005

उत्तर—(c)

पुराणों के अनुसार, मगध पर शासन करने वाला पहला राजवंश बृहद्रथ वंश था। इस वंश के पहले राजा बृहद्रथ का पुत्र जरसांध था, जिसने गिरिव्रज (राजगृह) को अपनी राजधानी बनाई। बौद्ध ग्रंथों के अनुसार, मगध का प्रथम प्रतापी शासक बिंबिसार था। यह हर्यक वंश से संबंधित था। इसकी मृत्यु 492 ईसा पूर्व में हुई, इसके पश्चात 'अजातशत्रु' मगध का शासक हुआ। अजातशत्रु का पुत्र उदयिन ने अपनी राजधानी राजगृह से पाटलिपुत्र स्थानांतरित की।

33. मगध की प्रारंभिक राजधानी कौन-सी थी?

- (a) पाटलिपुत्र (b) वैशाली
(c) राजगृह (गिरिव्रज) (d) चंपा

53rd to 55th B.P.S.C. (Pre) 2011

उत्तर—(c)

उपर्युक्त प्रश्न की व्याख्या देखें।

34. प्राचीन महाजनपद मगध की प्रथम राजधानी कौन-सी थी?

- (a) पाटलिपुत्र (b) वैशाली
(c) चंपा (d) अंग

(e) उपर्युक्त में से कोई नहीं/उपर्युक्त में से एक से अधिक

66th B.P.S.C. (Pre), 2020

उत्तर—(e)

उपर्युक्त प्रश्न की व्याख्या देखें।

35. निम्नलिखित में से कौन एक मगध साम्राज्य की राजधानी नहीं रही?

- (a) गिरिव्रज (b) राजगृह
(c) पाटलिपुत्र (d) कौशाम्बी

Chhattisgarh P.C.S. (Pre) 2011

उत्तर—(d)

गिरिव्रज या राजगृह और पाटलिपुत्र प्राचीन काल में क्रमशः मगध साम्राज्य की राजधानियां रही थीं, जबकि कौशाम्बी पर वत्स राज्य का शासन था। हर्यक वंश के शासन के दौरान मगध की राजधानी राजगृह से पाटलिपुत्र स्थानांतरित हुई।

36. प्राचीन श्रावस्ती का नगर विन्यास किस आकृति का है?

- (a) वृत्ताकार (b) अर्धचंद्राकार
(c) त्रिभुजाकार (d) आयताकार

U.P.P.C.S. (Pre) 2010

उत्तर—(b)

प्राचीन श्रावस्ती की पहचान अलेक्जेंडर कनिंघम ने 1861 ई. में उ.प्र. के गोंडा के निकट सहेत-महेत (वर्तमान श्रावस्ती) नामक स्थान से की थी। उत्खननों के आधार पर ज्ञात हुआ है कि प्राचीन श्रावस्ती का नगर विन्यास अर्धचंद्राकार (Crescentic) था।

37. मगध के किस प्रारंभिक शासक ने राज्यारोहण के लिए अपने पिता की हत्या की एवं स्वयं इसी कारणवश अपने पुत्र द्वारा मारा गया?

- (a) बिंबिसार (b) अजातशत्रु
(c) उदयिन (d) नागदशक

U.P.P.C.S. (Pre) 2007

उत्तर—(b)

मगध का शासक अजातशत्रु (492-460 ई.पू.) अपने पिता हर्यक वंश के संस्थापक बिंबिसार की हत्या कर राजगद्दी पर बैठा था। इसकी हत्या भी इसके पुत्र उदयिन (कौशाम्बी के वत्स राजा उदयन से भिन्न) ने कर दी थी।

38. अजातशत्रु के वंश का नाम क्या था?

- (a) मौर्य (b) हर्यक
(c) नंद (d) गुप्त

53rd to 55th B.P.S.C. (Pre) 2011

उत्तर—(b)

उपर्युक्त प्रश्न की व्याख्या देखें।

39. राजकुमार जो अपने पिता की मृत्यु के लिए उत्तरदायी था—

- (a) अजातशत्रु (b) चण्डप्रद्योत
(c) प्रसेनजित (d) उदयन

U.P.P.C.S. (Pre) 2011

उत्तर—(a)

उपर्युक्त प्रश्न की व्याख्या देखें।

40. किसने मगध साम्राज्य में वज्जि गणसंघ को हराकर-आत्मसात किया?

- (a) चंद्रगुप्त मौर्य (b) अशोक
(c) महापद्मनंद (d) अजातशत्रु

Jharkhand P.S.C. (Mains) 2016

उत्तर—(d)

वैशाली वज्जि संघ का प्रमुख गणराज्य था। यहां के शासक लिच्छवी थे। बिंबिसार के समय से ही मगध एवं वज्जि संघ में मनमुटाव था, जो अजातशत्रु के समय संघर्ष में बदल गया। निर्यावलि सूत्र से ज्ञात होता है कि उस समय लिच्छवी गण का प्रधान चेटक था। उसने 9 लिच्छवियों, 9 मल्लों तथा 18 गणराज्यों (काशी-कोशल के) को एकत्र करके मगध नरेश के विरुद्ध एक सम्मिलित मोर्चा तैयार किया। भगवती सूत्र से ज्ञात होता है कि अजातशत्रु इन सबका विजेता था। अजातशत्रु ने कूटनीति से काम लिया। पाटलिग्राम में उसने सुदृढ़ दुर्ग का निर्माण करवाया। तत्पश्चात उसने अपने मंत्री वस्सकार को भेजकर वज्जि संघ में फूट डलवा दी। फलस्वरूप वे परस्पर लड़ने लगे और उनका संगठन कमजोर हो गया। अंततोगत्वा अजातशत्रु ने आक्रमण करके लिच्छवियों को पराजित किया और उनका भू-भाग मगध साम्राज्य में मिला लिया।

41. मालवा क्षेत्र पर मगध की सत्ता का विस्तार निम्न में से किसके शासन काल में हुआ था?

- (a) बिंबिसार के (b) अजातशत्रु के
(c) उदयभद्र के (d) शिशुनाग के

U.P. Lower Sub. (Spl.) (Pre) 2008

उत्तर—(d)

पुराणों के अनुसार, मगध नरेश शिशुनाग ने अवंति (मालवा) को जीतकर मगध साम्राज्य में मिला लिया था।

42. मगध में नंद वंश का संस्थापक कौन था?

- (a) महापद्मनंद (b) धनानंद
(c) नदिवर्धन (d) महानंदिन

Uttarakhand P.C.S. (Pre) 2016

उत्तर—(a)

मगध पर शिशुनाग वंश के पश्चात नंद वंश का वर्चस्व स्थापित हुआ। नंद वंश का संस्थापक महापद्मनंद अथवा उग्रसेन था। पुराणों में 'महापद्मनंद' को 'सर्वक्षत्रांतक' और 'अपरोपरशुराम' कहा गया है।

43. मगध का कौन-सा सम्राट 'अपरोपरशुराम' के नाम से जाना जाता है?

- (a) बिंदुसार (b) अजातशत्रु
(c) कालाशोक (d) महापद्मनंद

U.P. U.D.A./L.D.A. (Spl.) (Pre) 2010

उत्तर—(d)

उपर्युक्त प्रश्न की व्याख्या देखें।

44. वाराणसी को निम्नलिखित में से किसने अपनी द्वितीय राजधानी बनाया था?

- (a) अजातशत्रु (b) कालाशोक
(c) महापद्मनंद (d) शिशुनाग

U.P.G.I.C. प्रश्न, 2007

उत्तर—(*)

छठी शताब्दी ई.पू. में वाराणसी काशी महाजनपद की राजधानी थी, जिसे हर्यक वंश के शासक बिंबिसार ने कौशल नरेश प्रसेनजित की बहन महाकोशला के साथ विवाह करके दहेज के रूप में प्राप्त किया था। इसी प्रकार अजातशत्रु के समय प्रसेनजित ने अपनी पुत्री वाजिरा का विवाह अजातशत्रु से करके काशी के ऊपर उसका अधिकार स्वीकार कर लिया था। कालांतर में शिशुनाग ने जब गिरिव्रज को अपनी राजधानी बनाई (शिशुनाग ने अपनी दूसरी राजधानी वैशाली को बनाई थी), तो उसने अपने पुत्र को वाराणसी का उप-राजा नियुक्त किया था। अतः दिए गए विकल्पों में यह स्पष्ट नहीं है कि वाराणसी को अपनी दूसरी राजधानी किसने बनाया था। उल्लेखनीय है कि उ.प्र. लोक सेवा आयोग ने इस प्रश्न का उत्तर शिशुनाग माना है।

45. नंद वंश के पश्चात मगध पर किस राजवंश ने शासन किया?

- (a) मौर्य (b) शुंग
(c) गुप्त (d) कुषाण

44th B.P.S.C. (Pre) 2000

उत्तर—(a)

मगध के नंद वंश की स्थापना शिशुनाग वंश का अंत करके की गई थी। नंद वंश में कुल 9 राजा हुए थे। नंद वंश के अंतिम काल में जनता से बलपूर्वक धन वसूलने तथा छोटी-छोटी वस्तुओं पर भारी कर लगाने के कारण जनता शासकों के विरुद्ध हो गई और चारों ओर घृणा एवं असंतोष का वातावरण व्याप्त हो गया। इसी का लाभ उठाकर चंद्रगुप्त मौर्य ने चाणक्य के सहयोग से धनानंद की हत्या कर नंद वंश का अंत कर दिया। इस प्रकार नंद वंश के तत्काल पश्चात मगध पर मौर्य वंश का शासन स्थापित हुआ। उसके उपरांत शुंग, कण्व, गुप्त आदि ने शासन किया। प्रश्नानुसार निकटतम सही उत्तर विकल्प (a) है।

46. राजा नंद का उल्लेख करने वाला अभिलेखीय प्रमाण है—

- (a) खारवेल का हाथीगुम्फा अभिलेख
(b) रुमिनदेई स्तम्भ अभिलेख
(c) रुद्रदामन का जूनागढ़ अभिलेख
(d) धनदेव का अयोध्या अभिलेख

U.P. U.D.A./L.D.A. (Spl.) (Mains) 2010

उत्तर—(a)

कलिंग के चेदि वंश का सबसे प्रतापी शासक खारवेल था। इसके विषय में जानकारी का प्रमुख स्रोत इसका हाथीगुम्फा अभिलेख है। नंद वंशीय शासक महापद्मनंद द्वारा कलिंग में नहर खुदवाए जाने का उल्लेख इस अभिलेख में किया गया है अर्थात् यह नहरों की जानकारी देने वाला प्रथम अभिलेखीय साक्ष्य है।

47. निम्नलिखित मगध राजवंशों को कालक्रमानुसार व्यवस्थित कीजिए-
1. नंद वंश
 2. शुंग वंश
 3. मौर्य वंश
 4. हर्यक वंश
- उत्तर निम्न कूटों में से चुनिए-
- (a) 2, 1, 4 व 3 (b) 4, 1, 3 एवं 2
(c) 3, 2, 1 एवं 4 (d) 1, 3, 4 एवं 2

Chhattisgarh P.C.S. (Pre) 2008

उत्तर-(b)

विकल्प में दिए गए राजवंशों का क्रम इस प्रकार है-

हर्यक वंश	-	544 ई.पू.-412 ई.पू.
नंद वंश	-	344-321 ई.पू.
मौर्य वंश	-	321 ई.पू.-184 ई.पू.
शुंग वंश	-	184-75 ई.पू.

48. गौतम बुद्ध के समय का प्रसिद्ध वैद्य जीवक जिसके दरबार से संबंधित था?

- (a) बिंबिसार (b) चण्ड प्रद्योत
(c) प्रसेनजित (d) उदयन

U.P. U.D.A./L.D.A. (Pre) 2006

उत्तर-(a)

गौतम बुद्ध के समय का प्रसिद्ध वैद्य जीवक बिंबिसार के दरबार से संबंधित था। बिंबिसार ने अपने राजवैद्य जीवक को अवन्ति नरेश चंड प्रद्योत के राज्य में चिकित्सा सेवा के लिए भेजा था।

49. मगध शासक बिंबिसार का चिकित्सक कौन था?

- (a) शीलमद्र (b) विजयसेन
(c) जीवक (d) मनु
(e) उपर्युक्त में से कोई नहीं/उपर्युक्त में से एक से अधिक

67th B.P.S.C. (Pre) (Re. Exam) 2022

उत्तर-(c)

उपर्युक्त प्रश्न की व्याख्या देखें।

50. निम्नलिखित कथन (A) और (B) को पढ़ें और नीचे दिए गए कूटों में से सही उत्तर का चयन करें-
- (A) विश्व के सभी भागों में ईस्वी पूर्व छठवीं शताब्दी एक महान धार्मिक उथल-पुथल का काल था।
(B) वैदिक धर्म बहुत जटिल हो चुका था।

कूट :

- (a) दोनों (A) और (B) गलत हैं।
(b) दोनों (A) और (B) सही हैं।
(c) (A) सही है, जबकि (B) गलत है।
(d) (A) गलत है, जबकि (B) सही है।

Uttarakhand P.C.S. (Pre) 2012

उत्तर-(b)

ईसा पूर्व छठी शताब्दी में उत्तर भारत की मध्य गंगा घाटी क्षेत्र में अनेक धार्मिक संप्रदायों का उदय हुआ। अनेक मत तथा दर्शनों के प्रादुर्भाव ने बौद्धिक आंदोलन का रूप ग्रहण किया। विभिन्न मतों को मानने वाले संन्यासी (परिव्राजक) घूम-घूमकर अपने जीवन-दर्शन का जन समुदाय में प्रचार तथा एक-दूसरे के दर्शन का खंडन भी करते थे। यह भी महत्वपूर्ण है कि इस प्रकार के बौद्धिक आंदोलनों के प्रमाण अन्य देशों में भी मिलते हैं। चीन, ईरान तथा यूनान में पुरातन मान्यताओं को चुनौती देने वाले क्रमशः कन्फ्यूशियस, जरथुस्ट तथा पाइथागोरस थे। वैदिक धर्म बहुत जटिल हो चुका था। मंत्रों की शुद्धता और यज्ञों पर बहुत जोर था, जिससे पुरोहितों का महत्व अत्यधिक बढ़ गया। यज्ञों में बहुत धन-व्यय होने लगा तथा पशु-बलि को भी बढ़ावा मिला।

51. काल्पी नगर किस नदी के तट पर स्थित है?

- (a) गंगा (b) यमुना
(c) नर्मदा (d) कृष्णा

U.P.P.C.S. (Mains) 2015

उत्तर-(b)

काल्पी नगर उत्तर प्रदेश के जालौन जिले में स्थित एक नगर (स्थान) है। यह यमुना नदी के तट पर स्थित है। प्राचीन काल में यह 'कालप्रिया' के नाम से विख्यात थी, समय के साथ नाम संक्षिप्त होकर काल्पी हो गया। यह चौथी सदी में राजा वसुदेव द्वारा बसाया गया था।

52. सूची-I तथा सूची-II को सुमेलित कीजिए तथा नीचे दिए गए कूट से सही उत्तर चुनिए :

सूची-I (उ.प्र. के प्राचीन जनपद)

सूची-II (राजधानी)

- A. कुरु
B. पांचाल
C. कोशल
D. वत्स

1. साकेत
2. कौशाम्बी
3. अहिच्छत्र
4. इंद्रप्रस्थ

कूट :

	A	B	C	D
(a)	1	2	3	4
(b)	4	3	1	2
(c)	3	4	2	1
(d)	4	2	3	1

U.P.P.C.S. (Pre) 2008

उत्तर-(b)

सूची-I और सूची-II का सही सुमेलन है-

सूची-I (उ.प्र. के प्राचीन जनपद)	सूची-II (राजधानी)
कुरु	- इन्द्रप्रस्थ
पांचाल	- अहिच्छत्र
कोशल	- साकेत
वत्स	- कौशाम्बी

53. सूची - I को सूची - II से सुमेलित कीजिए तथा सूचियों के नीचे दिए गए कूट से सही उत्तर चुनिए -

सूची - I (महाजनपद)	सूची - II (राजधानी)
A. मत्स्य	1. मथुरा
B. कुरु	2. पोतन
C. शूरसेन	3. विराटनगर
D. अश्मक	4. इन्द्रप्रस्थ

कूट :

	A	B	C	D
(a)	4	2	1	3
(b)	3	1	4	2
(c)	3	4	1	2
(d)	2	3	4	1

U.P.P.C.S. (Pre) 2020

उत्तर—(c)

सूची - I का सूची - II से सही सुमेलन है-

सूची - I (महाजनपद)	सूची - II (राजधानी)
मत्स्य	विराटनगर
कुरु	इन्द्रप्रस्थ
शूरसेन	मथुरा
अश्मक	पोतन

54. निम्नलिखित में से कौन-सा एक सही सुमेलित नहीं है?

- (a) कम्बोज - राजपुर/हाटक
(b) अश्मक - पोतन/पोटिल
(c) शूरसेन - कौशाम्बी
(d) कोशल - श्रावस्ती

U.P.R.O./A.R.O. (Mains) 2016

उत्तर—(c)

सही सुमेलन है-

कम्बोज	- राजपुर/हाटक
अश्मक	- पोतन/पोटिल
शूरसेन	- मथुरा
कोशल	- साकेत तथा श्रावस्ती

55. वर्तमान उत्तर प्रदेश में भारत के प्राचीनतम सोलह महाजनपद में से कुल कितने महाजनपद स्थित थे?

- (a) 06 (b) 07
(c) 08 (d) 09

U.P.R.O./A.R.O. (Pre) 2021

उत्तर—(c)

छठी शताब्दी ई.पू. के दौरान के सोलह महाजनपदों में से कुल 8 महाजनपद वर्तमान उत्तर प्रदेश में स्थित थे। इनके नाम इस प्रकार हैं— कुरु, पांचाल, काशी, कोशल, शूरसेन, चेदि, वत्स तथा मल्ल।

56. निम्नलिखित में से कौन-सा एक कथन प्राचीन भारत की श्रेणी व्यवस्था के बारे में असत्य है?

- (a) श्रेणी व्यापारियों और कारीगरों का संगठन थी।
(b) उत्पादित वस्तुओं की गुणवत्ता और कीमत संबंधित श्रेणी द्वारा निर्धारित की जाती थी।
(c) श्रेणी अपने सदस्यों के आचरण पर भी नियंत्रण रखा करती थी।
(d) श्रेणी व्यवस्था मात्र उत्तर भारत में प्रचलित थी।

R.A.S./R.T.S. (Pre) 2018

उत्तर—(d)

प्राचीन कालीन भारत में एक ही शिल्प अथवा व्यवसाय करने वालों के समूह को श्रेणी की संज्ञा प्रदान की गई है। इनके उद्भव का एक महत्वपूर्ण कारण उत्तर वैदिक काल में उद्योग-धंधों का स्थानीयकरण था। श्रेणियाँ देश के व्यापार वाणिज्य का संचालन, वस्तुओं की गुणवत्ता व कीमत निर्धारण के साथ-साथ अपने सदस्यों के आचरण पर भी नियंत्रण करती थी। उत्तर भारत के साथ-साथ दक्षिण भारत में भी श्रेणियों के प्रचलन का उल्लेख मिलता है।

यूनानी आक्रमण

नोट्स

*छठी शताब्दी ई.पू. के मध्य ईरान में कुरुष अथवा साइरस द्वितीय (558-529 ई.पू.) ने हखामनी साम्राज्य की स्थापना की। *बेहिस्तून, पर्सिपोलिस तथा नक्श-ए-रुस्तम अभिलेख द्वारा प्रथम (522-486 ई.पू.) के शासनकाल का है। इनसे भारत-पारसीक संबंधों के विषय में महत्वपूर्ण सूचना प्राप्त होती है। *द्वारा प्रथम के साम्राज्य के 23 प्रांतों का उल्लेख उसके बेहिस्तून अभिलेख में हुआ है। *हेरोडोटस के विवरण से ज्ञात होता है कि भारत द्वारा के साम्राज्य का बीसवाँ प्रांत था। *द्वारा को इस प्रांत से 360 टैलेण्ट स्वर्ण धूलि की आय प्राप्त होती थी। *टेसियस, अर्तजरक्सीज का राजवैद्य था। *पारसीक संपर्क के परिणामस्वरूप भारत के पश्चिमोत्तर